

Waksina ýalany

Category: Kitapcy, Publisistika

написано kitapcy | 23 январа, 2025

Waksina ýalany WAKSINA ÝALANY



Bir zat ýazýan bolsaň...

Kitap ýazýan bolsaň...

Tankyda-da döz gelmeli bolarsyň!

«Gizlinlikde saýlananlar» (“Saklı Seçilmişler”) kitabyma käbirlerinden tankydy bellikler gelýär. Gowy zat. Jedelleşeliň, çekişeliň. Dürli-dürlilik döredeliň. Emma...

Ýurdumyzda okaman «tankyt etme» keseli virus ýaly ýaýylýar!

«Gizlinlikde saýlananlar» kitabymy tanyşdyrmak üçin sosial mediýada mahabat maksatly ýaýradylan üç-dört jümläniň üstünden «tankytlar» ýagýar!

Baş ýüz sahypalyk ylmy kitabymy diňe sosial mediýada okan şojagaz tekstiň üstünden «tankyt edýärler!» Gürrüňi getirip waksina-çaga saglygyna diräp, meni «waksinanyň duşmany» yglan edýärler! Aýyp.

Iň bolmanda kitaby bir ilki okap görüň ahyry...

Ýerliksiz tankyt diňe bu kitap sebäpli başyma gelmedi. «Akýagyz türkleriň uly syry. EPENDI» (“Beyaz Türklerin Büyük Sırrı, EFENDİ”) kitabymy ýazdym. Kimdir birileri heňkirmäge başlady:

– Sabetaýist duşmançylygyny wagyz edýär!

– Anti-semitik!

Ýeri, okadyňyzmy özi bir kitaby? Ýok!

Adyny tutmak hökman däl: bir şahyryň goşgusyny kitabyma ýerleşdirdim. Kitap barada agyzlaryna agam gelse diýdiler, gara-da gelse! Ýazan zatlaryma şübhelenip başladym, onsoň

olaryň birine jaň etdim: «Gadyrdan, sen dogrudanam bu kitaby okadyňmy?» Okaman eken! Bir ýakyn tanşy aýdyp berenmiş! Özem şol jaň eden adamym ýurdumyzda «tankytçy» hökmünde tanalýar! Bir gün iýip-içip otyrдыk... Spiker dost «Ependi» kitabym barada aýdylyp şyrrygy çykan «tankytlary» gaýtalamaga başlady. Kitaby oka gören tanşym çydap bilmän ondan sorady, «kitaby okadyňmy?» Okaman eken!

Bugün... Muňa meňzeşlerine sosial mediýada-da ganat geldim...

■ “Çepçi” portal

Adyny ýazanok... Haýsy derman öndüriji firmanyň işgäridigini bildirmejek bolýan bolarly!

Labyryny atypdyr bir «çepçi» portala, agzyna gelen zady samrap otyr.

Gürrüň waksinalar barada!

Ýeri... «Gizlinlikde saýlananlar» kitabynda näme ýazypdym:

“Waksina – global derman öndüriji şereketleriň üstünde köp durýan meselesi! Waksina boýunça yzygiderli hereketleriň bolmagy, hökümetleriň nezdinde lobi hereketleriniň ýöredilmegi we hususanam Afrika ýurtlary bilen yslam geografiýasynda iş geçirmekleriniň sebäbi nämede?

Ynsanperwerlikmi? Pulmy? Ýa-da...

Bütün dünýäde waksina meselesi elýetmezligine galýar. Nämeleri orta atýaroar, nämeleri ara alyp maslahatlaşýarlar! Waksina meselesi – tabu (üýtgewsiz kada -t.b.) Waksinalaryň howpsuzlygyna, täsirliiligine ünsi çekmek isleýänler afroz edilýär (jemgyýetden çetleşdirilýär).

Gürrüňsiz, özüňizi tutuşlaýyn «waksinalardan uzak tutuň» diýip biljek däl.

Emma... waksina meselesinde «juda seresaply boluň» diýmän welin, durup bilemok!

Serediň... ABŞ-da ýaňy doglan bir çaga alty ýaşayança jemi kyrk dokuz doza alýar we on dört gezek waksinasiýa (priwywka) edilýär.

Türkiýede-de ýagdaý şondan gowy däl: çagalara jemi on ýedi gezek waksinasiýa edilýär!

Hemmesini etdirmek hökmanmyka? Mysal üçin... MMR (gyzamyk,

gabagulak, gyzamykjuk) garylan waksina ilkinji gezek 1975-nji ýylda ABŞ-da synag edildi we (Türkiýe bilen bile) ýer ýüzüne ýaýrady. Emma...

Ýaponiýa ýaly ýurtlar soň-soňlar mundan el çekdi! Munuň irki ýaşda süýjüli diabet keselini möwjedýändigini belli boldy. Inçekeseliň (tuborklýoz) waksinasyny hem hut şol täsiri döredýärdi! Eýse başgalary? Peýdalymy zyýanly?

Türkiýede bir ýaşamanka ölen çagalaryň ölüm tizligi (statistiki maglumatlar hernaçe az görkezse-de) 2013-nji ýylda müňde 10.8-e, 2014-nji ýylda müňde 11.1-e ýokarlandy..."

Ýagny... «Gizlinlikde saýlananlar» kitaby waksinasiýa däl-de, derman öndüriji firmalaryň ýola goýan mejbury waksinasiýa tabusyna garşy çykýar...

Geliň, garşylyklaýyn pikir alşalyň, hökman jedelleşeliň, hakykaty hemmämiz birlikde tapalyň, şeýtseňiz men-ä begenerdim...

■ Kimi goraýarsyňyz

Okaman «kesek atýarlar» diýip oturman, gowsy, kitapdan dowam edeýin-le:

«Ýurdumyzdaky ähli ölümleriň otuz göterimine golaýyny çaga ölümleri tutýar.

Dünýäde çaga ölümleriniň tizligi boýunça musulman ýurtlar öňdeligi eýeleýär.

Tötänlikmi? Jahylllykmy?

Türkiýede Konstitusion sudyň «razylygy bolmazdan waksinasiýa geçirmeli däldigi» hakynda ýörite karar bar...

Waksinalaryň mazaly seljerilmän, ýeterlik barlaglardan geçirilmän ulanyşa goýberilýändigini hemişe üsti jedelli mesele bolup geldi. Çünki...

Dünýäde waksinalar boýunça karar kabul eden hiç bir gurama «waksinalaryň iki ýylyň dowamynda döredýän goşmaça täsirleriniň üstünde iş geçirmändigini» baradaky gürrüňe häzirem kanagatlandyryjy jogap berip bilenok! Şol sebäpli belli-belli ýyllarda ulanylan («rota virus» ýa-da «thimerosal» ýaly)

waksinalar hakynda nägilelikler artansoň, ulanyşdan çekildi...”

ABŞ-ly meşhur aktýor Robert de Nironyň çaga waksinalary boýunça habar taýýarlajak žurnalistlere 100 müň dollar teklip edendigini ýazypdym. «Haý, zaluwat» durawer, beýle diýmänmiş! Ol Endryu Uekfildiň 2016-njy ýylda rejissýoryň eden we waksina pyrryldaklaryny görkezýän “Vaxxed” atly dokumental filmine hemaýat etmedimi näme? Gep diňe Robert de Nironyň oglundamy? Waksinalar sebäpli çagalaryna şikes ýeten maşgalalar ABŞ-da «Nesilleri halaz etme» toparyny döretdiler. Olar öz aralarynda 200 müň dollar toplam, waksina bilen otizmiň arabaglanşygyny öwrenýän seljerme işlerini geçirdiler. Barlagyň netijeleri kitapda ýazlan, aç, oka! Sosial mediýadan «kesek oklama» oýnuňy bes et!

Açyp okaň... ABŞ-nyň öňki Goranmak ministri Donald Ramsfeldiň ýolbaşçylyk eden «Gilead Sciences» derman öndüriji şereketi «guş dümewi» howsalasyny ýaýradyp, dünýäde nämeleri etdi? Diňe şu dümewiň öňüni almak üçin Türkiýe 350 million dollara barabar waksina satyn aldy!

Şuny diýmek isleýärin:

Kimdir birileri «çepçi» maskasynyň astynda global waksina oýunlarynyň üstüni örtmäge çytraşýar!

Eko-imperializm olaryň piňine-de däl.

Azyk önümleruniň syýasy-ykdysady tarapy olaryň piňine-de däl.

Ýalynjaňlyk edýärler...

Olar bir zady bilenok:

Ýerliksiz tankyt aslynda gizlin öwgüden başga zat däl!

Soner ÝALÇYN.

«SÖZCÜ» gazetini, 09.03.2018 ý.

Terjime eden: Guwanç MÄMILIÝEW. Publisistika